

Aħbar Tajba

Il-Magħmudija tal-Mulej | Il-Ħadd 9 ta' Jannar 2022

Is 40, 1-5.9-11

Salm 103 (104), 1b-2.3-4.24-25.27-28.29-30

Titu 2, 11-14; 3, 4-7

Lq 3, 15-16. 21-22



U mis-sema gie lehen jghid:
“Inti Ibni l-għażiż; fik sibt l-għaxxa tiegħi.”

Illum, Ħadd wara l-Epifanija, niltaqhu ma' Ġesù li għal darb'ohra jurina li jrid ikun wieħed minna. Kif? Jidhol man-nies, jiltaqa' ma' Ġwanni l-Battista u jagħmel kif in-nies kienu qed jagħmlu – jitgħammed. Il-magħmudija ta' Ġwanni kienet sinjal li xi ħadd iddispjacih ta' xi haġa li għamel u jrid jibdel ħajtu. Ġesù ma kellux bżonn jitgħammed, imma tant irid ikun haġa waħda mal-bnedmin, li niżel fix-xmara biex bħalhom jitgħammed.

B'dan il-qari nispiċċaw Żmien il-Milied. Naħseb li x'uħud minnkomm digà neħhew it-tiżjin tal-Milied u refgħuh f'postu. Imma issa li erfajna l-bambin ma jfissirx li l-istorja ta' Ġesù spicċat. Il-ġrajja tal-Milied kif ukoll il-Vanġelu tal-lum jurina li Ġesù jrid ikun magħna, dejjem u kullimkien. Imma kif se jkun magħna?

M'hemmx mod wieħed kif Ġesù jkun magħna. Il-qari tal-Kelma ta' Alla hu wieħed minnhom, imma kultant anke permezz tal-ġenituri tagħna u persuni oħra li jridulna l-ġid. Izda mod speċjali kif Ġesù jkun magħna u joffrilna l-għajnuna tiegħu hu s-sagramenti.

Ejjew niftakru ftit xi jfisser l-ewwel fost is-sagramenti – Il-Magħmudija. L-ewwel nett dan hu s-sagrament li jintroduċina għall-ħajja fil-Knisja. Ħajja li tibda f'din id-dinja imma ma tispiċċax għax tkompli għal dejjem ma' Ġesù fis-sema.

Dan hu s-sagrament li jaqtagħna mill-ħakma tad-dnub u jdaħħalna fi ħbiberija ma' Ġesù, ma' Alla l-Missier u mal-Ispirtu s-Santu.


Jgħaqqadna ma' oħrajn li bħalna jixtiequ jkunu nies tajba, mal-Knisja mwaqqfa minn Ġesù stess.

Ħafna minna rċevejniet meta konna għadna trabi għax dawkl li jieħdu ħsiebna jridulna l-akbar ġid. Izda hemm oħrajn li jirċevuh aktar tard f'ħajjithom meta jikbru.

Fil-magħmudija jintużaw ħafna sinjali li jekk nifhemhom nagħrfu aħjar dan is-sagrament. Jintuża l-ilma għax bħall-ilma jnaddafna u jeqred id-dnub. L-ilma jagħti l-ħajja għax mingħajr ilma kollox imut ; hekk bil-magħmudija se nkunu ħajjin għal dejjem ma' Ġesù. Id-dawl tal-blandun ifakkarna li Ġesù hu d-dawl tal-ħajja tagħna biex jurina kif nimxu l-ħajja Nisranija.

Nilbsu l-abjad biex niftakru fil-ħajja ġdida li tana Kristu Rxox.

Dan is-sagrament kien il-bidu tal-vjaġġ tagħna li bil-għajnuna tas-Sinjur Alla se jwassalna fid-dar proprja tagħna – s-Saltna tas-Sema.



Fittex dan il-kliem marbut mal-grajja li qed niċcelebraw illum:

GWANNI, ILMA, SPIRTU, SANTU,
ĦAMIEMA, LEĦEN, IBNI, GĦAŻIŻ,
GĦAXQA, MAGĦMUDIJA.



Is-Sagramenti

Kultant nieħdu l-impressjoni li s-sagramenti huma okkażjonijiet li jiġu f'ħajjtna imma li qishom jgħaddu. Qishom mumentu sbieħ. Ma nistgħux inkunu aktar żbaljati. Qabel ma' Ġesù tela' s-sema, lill-appostli tahom biċċa xogħol kbira, li jkomplu dak li kien beda hu. Imma ma jiqafx hemm, tafux.



Ġesù jagħmel ukoll wegħda li jkun dejjem hemm għalihom, u llum din l-istess wegħda qed jagħmilha lilna. Is-sagramenti huma waħda mit-toroq li Ġesù jagħzel biex ikun magħna. Fis-sagramenti tal-Magħmudija u tal-Grizma tal-Isqof jagħtina l-Ispirtu s-Santu biex imexxina fit-triq it-tajba. Fil-Qrar jaċċetta l-indiema tagħna u jeħlisna mill-qawwa tad-dnub, filwaqt li fl-Ewkaristija jagħtina saħansitra lilu nnifsu.

Dawn huma s-sagramenti li hafna minnha ġa rċevjuna. Iżda hemm tliet sagramenti oħra. Iż-Żwieġ huwa l-għajjnuna u l-barka li Alla jagħti lil tnejn li jinħabbu u jkunu jixtiequ jibdeu familja flimkien.

L-Ordni Sagri hu l-għajjnuna li jagħti lil min jixtieq ikun ministru tiegħu, filwaqt li fl-aħħar nett insibu l-Grizma tal-Morda li hi għajjnuna speċjali għal dawk li għaddejnin minn mumentu diffiċli ta' mard f'ħajjithom. Hekk Ġesù dejjem ikompli jzomm kelmtu li jigrri x'jigrri qiegħed dejjem magħna.

Din il-Ġimgha...

Hemm xi hadd fil-klassi li qed tinnota li qed ikun wahdu? Jew forsi s-soltu jkun qed jilgħab u issa hafna drabi qed ikun maqtugh għalih? Ipprova għinu billi l-ewwel nett ma thallihx wahdu. Mur hdejh u pprova ara x'għandu bżonn. Forsi tista' tistiednu jilgħab mieghek u shabek jew inkella oqgħod hdejh u kun lest li tisimgha.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100 jew ibgħatilna email fuq info@sayitmalta.com



mediacentre

design • video production • animation • publishing • web

**GHAŻEL PRODOTTI LI JIBDLU
HAJJET IN-NIES GĦALL-AĦJAR!
GHAŻEL IL-KUMMERĈ ĠUST**



**SAY IT!
HANUT TAL-KUMMERĈ ĠUST**

www.sayitmalta.com - info@sayitmalta.com
32 Tarxien Road Paola

